



"Dar Birzebbuġa" Triq Santa Marija - Birzebbuġa Tel : 21650165 Fax :21650444

*Motto:* **PACI U SAHHA LIL KULHADD**

**Minuti tal-laqgħa numru 04/10 tal-Kunsill Lokali ta' Birzebbuġa li saret fl-uffiċċju tal-Kunsill nhar it-Tnejn, 29 ta' Marzu 2010 fis-6.00pm**

<i>Prezenti</i>	<i>Membri</i>
<b>Sindku</b>	<b>Is-Sur Joseph Farrugia</b>
<b>Kunsillieri</b>	<b>Is-Sur Joseph Baldacchino Is-Sur Jesmond Borg Mrs Sarah Cuschieri Mrs Bernardette Pace Is-Sur Tony Roberts Is-Sur Rocco Zahra</b>
<b>Segretarju Eżk.</b>	<b>Maria Galea</b>
<b>Skuzat</b>	<b>-</b>

### **AGĠENDA -1**

Il-Minuti tas-Seduta Nru. 03/10 tqassmu minn qabel u ġew meħuda bħala moqrija. J.Borg ippropona u T.Roberts issekonda mozzjoni biex il-Minuti jkunu jistgħu jiġu ffirmati kif ipprezentati mis-Sindku u s-Segretarju Eżk. bħala dokument korrett. Kulhadd qabel.

### **AGĠENDA -2**

07/03 - Il-Ministeru tas-Saħħa, Anzjani u Kura fil-Komunità qed iħeġġeġ lill-Kunsilli Lokali sabiex jieħdu sehem fil-Jum Dinji tas-Saħħa. Il-Kamra qablet ma' din l-inizjattiva u wara diskussjoni qablet li nhar il-Ħamis, 8 ta' April torganizza attività f'Misraħ il-Knisja bejn it-8.00am u nofsinhar fejn tipprovdi qari ta' pressjoni lir-residenti b'xejn.

08/03 - Il-Kunsill Lokali ta' Pembroke flimkien mas-Segretarjat Parlamentari għall-Konsumatur, Kompetizzjoni Gusta, Kunsilli Lokali u Konsultazzjoni Pubblika u l-Organizzazzjoni ECAD ser jospita l-Konferenza Annwali kontra l-abbuż tad-droga bejn it-22 u l-24 ta' April f'Għawdex. Il-Kamra qablet li l-Kunsill għandu jingħaqad f'din l-organizzazzjoni għal flus ta' €200 fis-sena u għal din il-Konferenza ser jattendu f'isem il-Kunsill il-Viċi-Sindku, J.Baldacchino u l-Kunsilliera, S.Cuschieri.

09/03 - Għal sena oħra l-Għaqda Maltija tal-Ortikultura qed torganizza l-wirja annwali 'The Great Spring Show'. L-Għaqda qed iħeġġeġ lill-Kunsilli Lokali biex jesibixxu qoffa rrangata bi ħxejjex ta' l-ikel u l-frott. Bħas-sena preċedenti R.Zahra offra li jipprepara din il-qoffa ta' ħxejjex friski. Kulhadd qabel.

10/03 - It-TCTC bil-kollaborazzjoni tas-Segretarjat Parlamentari għall-Konsumatur, Kompetizzjoni Gusta, Kunsilli Lokali u Konsultazzjoni Pubblika qiegħed joffri kors immirat għall-iskrivani, Segretarji u Kunsillieri. Il-ħlas għal dan il-kors hu ta' €325 għal 8 persuni minħabba li ser jiġi ssussidjat 50% mill-Gvern Ċentrali. Minħabba nteress li kien hemm minn fost il-Kunsillieri, il-Kamra talbet lis-Segretarju Eżk. sabiex iġġib aktar informazzjoni.

### **AGENDA -3**

Tressqu fuq il-mejda tal-Kamra l-pagamenti għax-xahar ta' Marzu 2010. Peress li ma kien hemm l-ebda oġġezzjoni jew amendi giet approvata biex is-somma ta' € 40,596.35 titħallas skond Skeda Nru. 03/10A.

### **AGENDA -4**

Il-Kamra giet infurmata li :-

- I-e-mail address tal-Kunsill inbidel għal [birzebbuga.lc@gov.mt](mailto:birzebbuga.lc@gov.mt)
- nhar il-Erbgħa, 31 ta' Marzu ser issir iċ-ċerimonja kommemorattiva ta' Jum Il-Ħelsien fi Ġnien Profs. Anton Tabone
- nhar il-Ġimgħa, 9 ta' April ser isir l-iffirmar tal-kuntratt tal-U.I.F. fir-rigward tal-kostruzzjoni ta' bankina ġdida fi Triq Birzebbuġa u Triq In-Noqra u l-*embellishment* tar-roundabout ta' San Ġorġ.
- rċevejna d-dettalji tal-kuntratt sabiex il-Kunsill jidhol f'*Public Private Partnership* għall-kisi ta' toroq, fejn is-segretarjat qiegħed jaħdem biex iġib stima għall-kisi mill-ġdid tat-toroq li hemm bżonn ġewwa l-lokalità sabiex b'hekk il-Kunsill ikun jista' jiddeċiedi liema toroq għandu jinkludi f'dan il-kuntratt. Il-Kamra qablet li għandna nidhlu f'din l-iskema u l-prijorità għandha taqa' fuq it-toroq prinċipali.
- is-segretarjat flimkien mas-Sindku qiegħed jaħdem sabiex japplika għall-fondi ta' l-EU taħt il-programm ERDF fuq proġett ta' tisbiħ fil-lokalità sabiex ninċentivaw it-turiżmu. Is-Segretarju Eżk. spjegat l-Kamra fuq is-sistema l-ġdida li ser taħdem biha l-MEUSAC, fejn dawn kull darba li l-Kunsill jitleb l-għajjnuna tagħhom fil-mili ta' applikazzjonijiet għall-fondi ta' l-EU ser inkunu rridu nagħmlu ħlas ta' €800 bħala depożitu. Dan id-depożitu jingħata lura jekk il-Kunsill iżomm mad-*deadlines* li jagħtuh il-MEUSAC però jekk il-Kunsill ma jonorax dawn id-*deadlines* ser ikun hemm penali li jitnaqqsu minn dan id-depożitu.
- J.Borg informa l-Kamra li kif miftiehem fl-aħħar laqgħa tal-għaqdiet bħalissa hemm miftuħa nominazzjonijiet għal min irid jagħmel parti mill-Kumitat sabiex jiġi fformat Federazzjoni Għaqdiet Birzebbuġa. Kundizzjonijiet sabiex tkun tista' tapplika hemm tnejn : li trid tkun membru f'għaqda lokali kif ukoll irid jissekondak xi membru ieħor. J.Borg ressaq mozzjoni li giet issekondata mill-Viċi-Sindku, J.Baldacchino fejn talab sabiex il-kariga tiegħu bħala Chairman - Żgħażaġh u Għaqdiet Filantropiċi jinbidel għal Żgħażaġh u Għaqdiet Lokali. Kulhadd qabel.
- R.Zahra rrimarka li Triq il-Kunċizzjoni kantuniera ma' Triq il-Karmnu fejn hemm tankijiet apposta sabiex jintrema l-iskart qiegħed ikun hemm ħafna ħmieġ minħabba li l-iskart qed jiġi mqatta' mill-klieb u l-qtates. Hemm bżonn li jsir xi ħaġa bħal għatu għal dawn it-tankijiet jew inkella jiġu maqtugħa mill-art.
- R.Zahra ġibed l-attenzjoni wkoll, li filgħaxija qiegħed ikun hemm għadd ta' immigranti illegali fis-sakra f'Wied il-Buni bil-konsegwenza li qed joħolqu inkonvenjent lir-residenti. Hawn għamel intervent J.Baldacchino fejn irrimarka li l-istess qiegħed jiġri fi Ġnien L-Indipendenza.

- R.Zahra reġa' ġibed l-attenzjoni fuq ipparkjar ħażin fi Triq Wied il-Qoton. Għaldaqstant minħabba din il-problema l-Kamra qablet biex napplikaw għal *yellow line* f'din il-parti tat-triq.
- S.Cuschieri ġibdet l-attenzjoni tal-Kamra li hemm bżonn ta' bozza fi Triq il-Port Hieles kantuniera ma' Triq Dun Ġorġ Zammit. Irrimarkat ukoll li l-problema ta' ħruġ ta' ilma maħmuġ fi Triq ir-Raddiena reġgħet feġġet u għaldaqstant għandna nerġġhu nirrapportaw lill-Awtorità kompetenti.

### **Għeluq**

Minħabba li ma kien fadal l-ebda suġġett ieħor x'jiġi diskuss, is-Seduta ġiet iddikjarata magħluqa. Seduta oħra ser issir nhar it-Tlieta, 20 ta' April 2010 fis-6.00pm.

.....  
**Joseph Farrugia**  
**Sindku**

.....  
**Maria Galea**  
**Segretarju Eżk.**

<b><u>Schedule of Payments 03/10A</u></b>			
<b><u>Period 01/03/2010 till 31/03/2010</u></b>			
<b><u>Cheque</u></b>	<b><u>To</u></b>	<b><u>For</u></b>	<b><u>Amount Euro</u></b>
7912	Stephen Buhagiar	Architect Services	324.50
7913	WasteServ Ltd.	Tipping Fees Jan 10	4082.21
7914	Veritas Press	Magazine Printing	1428.00
7915	JM Installations	Lighting Repairs	7043.72
7916	MITA	Maintenance & Support	416.85
7917	Nexos Ltd.	Lighting Repairs	1232.96
7918	Alfred Schembri & Sons Ltd.	Patching	1236.64
7919	Tony Minuti	Grass Cutting	58.23
7920	Michael Magro	Reimbursed Expenses	25.00
7921	Raymond Vella	Reimbursed Expenses	25.00
7910	Fenech Charlie	Tipper Truck Feb 10	1254.00
7922	Audio Systems	PA Systems	100.00
7923	J. Brincat	Newspapers Feb 10	43.12
7924	Raymond Vella	Magazine Distribution	295.00
7925	Swallow Garage	Hire of Transport	111.80
7926	Go	Telephone Expenses	364.31
7927	Commissioner of Inland Revenue	PAYE & NIC Jan 10	2225.08
7928	Commissioner of Inland Revenue	PAYE & NIC Feb	1215.72
7929	Union Print	Advert	61.03
7930	Duraprint	Stationery	120.75
7931	RVS Ltd	Refuse Collection Mar 10	8008.00
7932	ELC	Upkeep Public Gardens Mar 10	1147.92
7933	New Era Waste Services	Street Cleaning Mar 10	1939.58
7934	Ronald & Chris Bezzina	Upkeep Public Convenience Mar 10	1017.29
7935	Ronald & Chris Bezzina	Cleaning Public Places Mar 10	332.92
7936	Joseph Farrugia	Allowance Mayor Mar 10	520.50
7937	Maria Galea	Salary Sec. Mar 10	1744.78
7938	Simone Fenech	Salary Clerk Mar 10	1241.39
7939	Stephanie Aloisio	Salary Clerk Mar 10	1295.98
7940	Eleonor Manicaro	Wage P/T Mar 10	46.60
7941	Kimberly-Jo Fenech	Wage P/T Mar 10	93.21
7942	Commissioner of Inland Revenue	PAYE & NIC Mar 10	1544.26
		<b><u>Total Paid</u></b>	<b>40596.35</b>
<b>Signature:</b>		<b>Date:</b>	<b>Resolution No:</b>